



گورنر KATHY HOCHUL

فوری ریلیز کے لیے: 24/5/2024

ICYMI: گورنر HOCHUL نے بھنگ کی غیر قانونی کارروائی کرنے والے پر \$15.2 ملین کے ایک تاریخی جرمانے کا اعلان کیا ہے

بھنگ کی چھ غیر قانونی دکانیں چلانے والے ایک کاروبار کے مالک، David Tulley کے خلاف \$15.2 ملین جرمانہ؛ جو اب تک ریاست نیو یارک کی تاریخ میں سب سے بڑا جرمانہ ہے

غیر لائسنس یافتہ بھنگ آپریٹرز کو بند کروانے میں مدد کرنے کے لیے گورنر Hochul کی جانب سے نئے اختیارات نافذ کرنے کے ایک مہینے بعد یہ فیصلہ کیا گیا ہے

گورنر Kathy Hochul نے بھنگ کی غیر قانونی کارروائیوں کے خلاف ایک اہم فیصلے کا اعلان کیا ہے جیسا کہ اٹارنی جنرل کے دفتر اور بھنگ انتظامیہ کے دفتر نے — اوسویگو، کایوگا، اور وین کاؤنٹیز میں بھنگ کی چھ غیر قانونی دکانیں چلانے والے ایک غیر لائسنس یافتہ کاروبار کے مالک، David Tulley کے خلاف \$15.2 ملین جرمانے کا ایک عدالتی فیصلہ منظور کروا لیا تھا— جو کہ ریاست نیو یارک کی تاریخ میں آج تک سب سے بڑا جرمانہ ہے۔

"ہم بھنگ کی غیر لائسنس یافتہ دکانیں ختم کر رہے ہیں جو ہمارے قوانین کو کمزور بنا رہی ہیں اور عوامی سلامتی کو خطرے میں ڈال رہی ہیں" گورنر Hochul نے کہا۔ "میں نے ان غیر قانونی کارروائیوں کو تیزی سے بند کروانے کے لیے اپنی کمیونٹیز کی حفاظت اور بھنگ کے قانونی کاروبار کی حمایت کرنے کا عزم کیا ہے۔ یہ حکم غیر قانونی آپریٹرز کے لیے ایک واضح پیغام کا کام کرتا ہے کہ ریاست نیو یارک میں بھنگ کی غیر قانونی سرگرمیاں برداشت نہیں کی جائیں گی اور اس کے سنگین نتائج برآمد ہوں گے۔"

ریاست نیو یارک کی اٹارنی جنرل Letitia James نے کہا، "David Tulley نے غیر قانونی طور پر بالائی ریاستوں اور مرکزی نیو یارک کی متعدد دکانوں میں بھنگ فروخت کی تھی اور نابالغ صارفین کو غیر قانونی مصنوعات فروخت کی تھیں۔ یہ غیر قانونی اور غیر لائسنس شدہ دکانیں پوری ریاست میں پھیل رہی ہیں اور ہماری کمیونٹیز کو نقصان پہنچا رہی ہیں۔ آج، David Tulley اپنی لگاتار غیر قانونی سرگرمی کی قیمت \$15 ملین ادا کر رہا ہے۔ یہ سزا ریاست میں بھنگ کی تمام غیر لائسنس یافتہ دکانوں کے لیے ایک واضح انتباہ کے طور پر کام کرے گی: ہم قانون نافذ کریں گے اور آپ کی کارروائیاں روک دی جائیں گی۔"

اس قانونی جرمانے کا سبب 21 نومبر 2023 کو بھنگ انتظامیہ کے دفتر (Office of Cannabis Management، OCM) کی جانب سے اٹارنی جنرل کے دفتر (Office of the Attorney General، OAG) کی طرف سے جمع کروایا گیا ایک اقدام تھا، جو کہ ایک تازہ نافذ شدہ شق، بھنگ قانون کے سیکشن 16-a کے تحت، ہنگامی امداد کے لیے ان کی ابتدائی درخواست تھی۔

Tulley کے خلاف اس عدالتی فیصلے کے تحت فروری 2022 اور مئی 2023 کے درمیان، ان کے تمام مقامات پر بھنگ کی فروخت سے ان کی غیر قانونی آمدنیوں کا 90 فیصد ضبط کیا جائے گا۔ Tulley پر بغیر لائسنس بھنگ فروخت کرنے پر \$10,000 یومیہ جرمانہ عائد ہوتا ہے، جو کہ خلاف ورزی کا ایک نوٹس موصول ہونے کے بعد

غیر لائسنس شدہ فروخت جاری رکھنے پر \$20,000 یومیہ تک بڑھ جاتا ہے۔ مزید برآں، 27 جون، 2023 کو اپنے لیونز، NY کے مقام سے خلاف ورزی کا ایک نوٹس ہٹانے پر Tulley پر \$5,000 جرمانہ عائد کیا گیا ہے۔ Tulley اٹارنی جنرل کے دفتر کے اخراجات کے لیے انہیں \$1,324.98 کی باز ادائیگی کا بھی ذمہ دار ہے۔ مجموعی طور پر، تفریق اور جرمانوں کے علاوہ، سود کی مد میں Tulley کے خلاف فیصلے کی رقم \$15,253,954.10 تک پہنچ جاتی ہے۔

گورنر Hochul کی جانب سے عمل درآمد کے نئے اختیارات نافذ کرنے کے محض ایک ماہ بعد ہی، یہ فیصلہ ریاست کو باختیار بنانے کی ایک اہم مثال قائم کرتا ہے کہ غیر قانونی بھنگ کی فروخت میں قصور وار پائے جانے والے اداروں کے لیے طویل بندشیں برقرار رکھی جائیں گی۔ اپریل میں، گورنر Kathy Hochul مالی سال 2025 کے نافذ کردہ بجٹ کے حصے کے طور پر بھنگ کی غیر قانونی کارروائیوں کو بند کرنے اور قانونی مارکیٹ کو تحفظ دینے کے لئے نئے اقدامات منظر عام پر لائی ہیں۔ یہ منصوبہ بھنگ کی مینجمنٹ کے دفتر (Office of Cannabis Management, OCM) اور مقامی میونسپلٹیوں کو غیر قانونی اسٹور فرنٹس اور انکی پشت پناہی کرنے والوں کے خلاف کارروائی کرنے کا نیا اختیار فراہم کر رہا ہے۔ یہ اقدامات بھنگ کی غیر قانونی مارکیٹ اور خرید و فروخت سے نمٹنے کے لیے اب تک نافذ کردہ پالیسیوں کا سب سے مضبوط مجموعہ ہیں۔

ریاست نیو یارک کے بھنگ انتظامیہ کے دفتر کے لیے عمل درآمد کے ڈائریکٹر Daniel Haughney نے کہا، "یہ اہم جرمانہ غیر قانونی کارروائی کرنے والوں کو ایک واضح پیغام دیتا ہے کہ اس صنعت کی حفاظت اور سالمیت کو یقینی بنانے کے لیے ریاست کی جانب سے بھنگ کے ضوابط کو بھرپور طریقے سے نافذ کیا جائے گا۔ غیر قانونی سرگرمیوں کے خلاف ہماری فیصلہ کن کارروائی ہمارے اس عزم کو ظاہر کرتی ہے کہ صارفین کے تحفظ اور جائز کاروباری اداروں کے لیے مساوات کی ایک سطح برقرار رکھی جائے گی۔ ریاست نیو یارک کے لیے یہ ایک اہم لمحہ ہے، جو قانون کی بالادستی قائم رکھنے اور ہماری کمیونٹیز سے غیر قانونی آپریٹرز کو جڑ سے اکھاڑ پھینکنے کے سلسلے میں ہماری غیر متزلزل لگن کا مظاہرہ کرتا ہے، کہ اس ٹاؤن میں آپ کا وقت ختم ہو گیا ہے۔ اس کے علاوہ، عمل درآمد کے اس کام کی انجام دہی میں شیریف Rob Milby اور وین کاؤنٹی کے شیریف کے دفتر کی قابل قدر مدد پر ہم ان کا شکریہ ادا کرنا چاہتے ہیں۔ ان کی لگن اور تعاون نے ان کارروائیوں کو باآسانی اور مؤثر طریقے سے انجام دینے میں اہم کردار ادا کیا تھا، جبکہ اس بات کو یقینی بنایا تھا کہ عمل درآمد کی کارروائیاں درستگی اور حفاظت کے ساتھ انجام دی جائیں۔ بھنگ انتظامیہ کے دفتر، اٹارنی جنرل کے دفتر، اور قانون نافذ کرنے والی مقامی ایجنسیوں جیسے وین کاؤنٹی کے شیریف کے دفتر کے درمیان تعاون سے قانون کی بالادستی قائم رکھنے اور ہماری کمیونٹیز کو بھنگ کی غیر قانونی سرگرمیوں سے بچانے کے سلسلے میں ایک متحدہ محاذ کی اہمیت ظاہر ہوتی ہے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)